



கழகத் தலைவர் - தமிழ்நாடு முதலமைச்சர் அவர்களால் "இந்தியா" கூட்டணியின் நீலகிரி நாடாளுமன்றத் தொகுதியின் கழக வேட்பாளராக அறிவிக்கப்பட்ட கழக துணை பொதுச் செயலாளர் ஆ.ராசா அவரிடமிருந்து சட்டமன்றத் தொகுதிக்கு வருகை புரிந்தபோது திருப்பூர் வடக்கு மாவட்டக் கழகத்தின் சார்பில் மாவட்டக் கழக செயலாளர் க.செல்வராஜ் தலைமையில் ஏற்பாடு செய்யப்பட்டிருந்த வரவேற்பு நிகழ்ச்சியில் பல்லாயிரக்கணக்கானோர் முன்னிலையில் உதயசூரியன் சின்னத்திற்கு வாக்கு சேகரித்தார். இதில் தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன் உள்பட மாநில, மாவட்ட, மாநகர, ஒன்றிய, நகர, பேரூர், கிளை கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள், உள்ளடாசி அமைப்புகளின் பிரதிநிதிகள், பொதுமக்கள் பெரும் திரளாக கலந்து கொண்டனர்.



சேலம் நாடாளுமன்றத் தொகுதிக்குட்பட்ட வீரபாண்டி ஒன்றியத்தில் கழக தேர்தல் பணி மனையை சேலம் கிழக்கு மாவட்டக் கழக செயலாளர் எஸ்.ஆர்.சிவலிங்கம் திறந்து வைத்தார். உடன் கழக வேட்பாளர் டி. எம். செல்வகணபதி, வீரபாண்டி ஒன்றியக் கழக செயலாளர் எஸ்.வெண்ணிலா சேகர், மாவட்ட துணைச்செயலாளர் சுரேஷ்குமார், பொதுக்குழு உறுப்பினர் சந்திரமோகன், மாவட்ட விளையாட்டு மேம்பாட்டு அணி அமைப்பாளர் ரமேஷ், ஒன்றிய அவைத் தலைவர் முருகன் உட்பட கழக நிர்வாகிகள் இருந்தனர்.

பா.ஜ.க. ஆட்சியை வீட்டுக்கு அனுப்பாமல், நாங்கள் தூங்கப் போவதில்லை!

திருவண்ணாமலை தேர்தல் பிரச்சாரத்தில் - அமைச்சர் உதயநிதி ஸ்டாலின் சூளுரை!

திருவண்ணாமலை, மார்ச் 28-

திருவண்ணாமலையில் நடைபெற்ற தேர்தல் பிரச்சாரக் கூட்டத்தில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் கலந்துகொண்டு திருவண்ணாமலை நாடாளுமன்றத் தொகுதி வேட்பாளர் சி.என். அண்ணாதுரைக்கு ஆதரவாக வாக்கு சேகரித்தார்.

அப்போது அவர், "பா.ஜ.க. ஆட்சியை வீட்டுக்கு அனுப்பாமல் நாங்கள் தூங்கப் போவதில்லை. எங்கள் தேர்தல் பிரச்சாரத்தைத் தூக்கம் பார்க்காமல், நாங்கள் செய்யத்தான் போகிறோம். உங்களை நீம்மதியாக வீட்டில் சென்று தூங்க வைக்கின்ற வரைக்கும் நாங்கள் எங்களுடைய வேலையைச் செய்துகொண்டு தான் இருக்கப் போகிறோம்" என்று சூளுரைத்தார்.

அமைச்சர் உதயநிதி ஸ்டாலின் அவர்களது உரை வருமாறு:

வருகின்ற நாடாளுமன்றத் தேர்தலில் திருவண்ணாமலை மக்களவைத் தொகுதியில் கழகத்தின் சார்பில் போட்டியிடும் அருமைச் சகோதரர் அண்ணாதுரை அவர்கள் முத்தமிழறிஞர் டாக்டர் கலைஞர், கழகத் தலைவர் முதலமைச்சரின் அன்பைப் பெற்ற வேட்பாளர் மட்டுமல்ல. திருவண்ணாமலை மக்களின் பேரன்பையும் பெற்றவர். அவருக்கு உதய சூரியன் சின்னத்தில் வாக்கு சேகரிக்கவே உங்களைத் தேடி நான் வந்திருக்கிறேன்.

உங்களின் வரவேற்பையும் எழுச்சியையும் பார்க்கும்பொழுது சி.என்.அண்ணாதுரை அவர்களை மிகப்பெரிய வாக்குகள் வித்தியாசத்தில் வெற்றி பெற முடிவெடுத்து விட்டார்கள் என்று தெரிகிறது.

உங்கள் பொறுப்பு!

2019ஆம் ஆண்டு மக்களவைத் தேர்தலின் போதும் சி.என்.அண்ணாதுரைக்கு வாக்கு கேட்க நான் வந்திருந்தேன். கடந்தமுறை சி.என்.அண்ணாதுரை அவர்களை 3 லட்சத்து 5 ஆயிரம் வாக்கு வித்தியாசத்தில் வெற்றி பெற வைத்தீர்கள். அதற்கு இந்த நேரத்தில் நன்றியைத் தெரிவித்துக் கொள்கிறேன். இந்த முறை குறைந்தது நான்கு லட்சம் வாக்கு வித்தியாசத்தில் அவரை வெற்றி பெற வைக்க வேண்டும். திருவண்ணாமலை மக்களாகிய நீங்கள் அப்படிச் செய்தால், மாதத்திற்கு இரண்டுமுறை வந்து உங்கள் பிரச்சனைகளை தீர்த்து வைக்கிறேன். அதற்கு நான் பொறுப்பு. என இப்போதே உறுதியளிக்கிறேன். 4 லட்சம் வாக்குகள் வித்தியாசத்தில் வெற்றி பெற வைக்க வேண்டியது உங்கள் பொறுப்பு.

சிறப்பாகப் பணியாற்றியுள்ளார்

கடந்த சட்டமன்ற தேர்தலில் மாண்புமிகு அமைச்சர் அண்ணன் எ.வ.வேலு அவர்களை கிட்டத்தட்ட ஒரு லட்சம் வாக்குகள் வித்தியாசத்தில் வெற்றி பெற வைத்து இருக்கிறீர்கள். அதற்கும் இந்த நேரத்தில் என்னுடைய நன்றியைத் தெரிவித்துக் கொள்கிறேன். சி.என்.அண்ணாதுரை அவர்கள் மக்களின் குரலாக நாடாளுமன்றத்தில் அவர் குரல் கொடுத்திருக்கிறார். உங்கள் நாடாளுமன்றத் தொகுதிகும் எண்ணற்ற பணிகளை ஆற்றியிருக்கிறார். கழகத்தின் இளைஞர் அணியிலும் சி.என்.அண்ணாதுரை சிறப்பாக செயல்பட்டிருக்கிறார். அதேபோல கழகத்திலும் சிறப்பாகச் செயல்பட்டிருக்கிறார். அண்ணன் எ.வ.வேலு அவர்களுக்கு ஒரு தம்பியைப் போல, ஒரு தளபதியை போல அவர் பணி செய்து இருக்கிறார். அதனால்தான் தலைவர் அவர்கள் மீண்டும் சி.என்.அண்ணாதுரைக்கு இந்த வாய்ப்பை கொடுத்திருக்கிறார்.

இந்த நேரத்தில் ஒரு அமைச்சராகவோ, நட்சத்திரப் பேச்சாளராகவோ நான் வாக்கு கேட்க வரவில்லை. கழகத்தின் மாநில இளைஞர் அணிச் செயலாளராக நான் இங்கு வந்திருக்கிறேன் என்பதை பெருமையோடு சொல்லிக்கொள்கிறேன். மாவட்ட இளைஞர் அணிச் செயலாளராக வாக்கு கேட்டு வந்திருக்கிறேன். அந்த உரிமையோடு வந்திருக்கிறேன். இங்கு வந்திருக்கும் இளைஞர் அணி தம்பி மார்களும்கூட ஒவ்வொரு வீட்டு வீட்டாக ஏறி இறங்கி, வாக்கு சேகரிப்பில் ஈடுபட வேண்டும் எனக் கேட்டுக் கொள்கின்றேன்.

'தி.மு.க காரர்களுக்குத் தூக்கம் போய்விட்டது' என்று மோடி சொல்கிறார். "ஆமாம், எங்களுக்குத் தூக்கம் போய்விட்டது. நேரெந்திர மோடி அவர்களே, உங்களை வீட்டிற்கு அனுப்புகின்ற வரைக்கும் நாங்கள் தூங்கப் போவதில்லை. எங்கள் தேர்தல் பிரச்சாரத்தைத் தூக்கம் பார்க்காமல், நாங்கள் செய்யத்தான் போகிறோம். உங்களை நீம்மதியாக வீட்டில் சென்று தூங்க வைக்கின்ற வரைக்கும் நாங்கள் எங்களுடைய வேலையைச் செய்துகொண்டுதான் இருக்கப் போகிறோம்".

கழக அரசின் சாதனைகள்!

இந்த நேரத்தில் நம் திருவண்ணாமலை மாவட்டத்தில் நடைபெற்று வரும் கழக அரசின் திட்டப் பணிகள் சிலவற்றை மட்டும் இங்கே குறிப்பிட விரும்புகின்றேன். ரூபாய் 38 கோடி மதிப்பீட்டில் புதிய பேருந்து நிலையம் அமைக்கப் பட்டு வருகின்றது. ரூபாய் 12 கோடி மதிப்பீட்டில் மாவட்ட ஆட்சியர் அலுவலகத்தில் மக்கள் குறைதீர்வு அறை



முதன்மைக் கல்வி அலுவலகக் கட்டிடம், சேமிப்புக் கிடங்கு ரூபாய் 20 கோடி ரூபாயில் கட்டப்பட்டுள்ளது. திருவண்ணாமலை மாதிரிப் பள்ளிக் கட்டிடம் 54 கோடி ரூபாய் மதிப்பீட்டில் கட்டி முடிக்கப்பட்டுள்ளது. சாத்தனூர் அணையில் இருந்து புதிய குழாய்கள் மூலம் 56 கோடி ரூபாய் மதிப்பீட்டில் தண்ணீர் கொண்டு வரப்படுகின்றது. இதில் மாவட்டத்தில் கழக அரசு செய்து முடித்திருக்கக்கூடிய சாதனைகள்.

வாக்குறுதிகள்

தலைவர் அவர்கள் தேர்தல் வாக்குறுதிகள் கொடுத்திருக்கிறார்கள். செய்வதைத்தான் சொல்வோம், சொல்வதைத்தான் செய்வோம் என்று முத்தமிழறிஞர் கலைஞர் அடிக்கடி கூறுவார். இப்போது நம்முடைய தலைவரும் பல்வேறு வாக்குறுதிகளைக் கொடுத்திருக்கிறார். சில வாக்குறுதிகளை மட்டும் நினைவுபடுத்த விரும்புகின்றேன். நெல், அரிசி வியாபாரிகளுக்கு உலக்கம் தரும் வகையில், ஏற்றுமதி மையம் அமைக்கப்படும். 10 ஆண்டுகளாக நிறுத்தப்பட்டுள்ள திருவண்ணாமலை சென்னை தினசரி இரயில் பொதுமக்களின் நலன் கருதி மீண்டும் இயக்கப்படும். திருவண்ணாமலை நகரம் ஆன்மிகம் மற்றும் விவசாயத்தைச் சார்ந்து அமைந்துள்ளதால் நகர வளர்ச்சிக்குத் தடையாக அமைய இருக்கும் புதிய டோல்கேட் ரத்து செய்யப்படும். திருப்பத்தூர் திருவண்ணாமலை இடையே இரயில் சேவை தொடங்கப்படும் என்று வாக்குறுதி அளித்திருக்கிறோம். 2014ஆம் ஆண்டு சமையல் எரிவாயு சிலிண்டர் விலை 450 ரூபாயாக இருந்தது. இப்போது அதன் விலை 1,200 ரூபாய். தேர்தல் வந்தவுடன் நேரெந்திர மோடி அவர்கள் ஒரு நாடகம் ஆடுகிறார். 100 ரூபாய் குறைக்கிறேன் என்று சொல்லி இருக்கிறார். மக்களே ஏமாந்து விடாதீர்கள். திரும்பவும் பா.ஜ.க.

வெற்றி பெற்றால் 500 ரூபாய் ஏற்றினாலும் ஏற்றிவிடுவார்கள்.

ஆனால், நம் தலைவர் அவர்கள் தேர்தல் அறிக்கையில் சொல்லி இருக்கிறார். இந்தியா கூட்டணி ஆட்சி அமைத்தது என்றால், கேஸ் சிலிண்டரின் விலை 500 ரூபாயாகக் குறைக்கப்படும். பெட்ரோல் லிட்டர் 75 ரூபாய்க்கு கொடுக்கப்படும் என்று சொல்லி இருக்கிறார். ஒரு லிட்டர் டீசல் 65 ரூபாய்க்கு கொடுக்கப்படும் என்றும் சொல்லி இருக்கிறார் நம் தலைவர் அவர்கள்.

அதுமட்டுமல்ல தமிழ்நாட்டில் இருக்கக்கூடிய அனைத்து சாங்கச் சாவுகளும்கூட அகற்றப்படும் என்றும் நம் தலைவர் அவர்கள் தேர்தல் அறிக்கையில் சொல்லியிருக்கிறார்.

மக்களிடம் சொல்லுங்கள்!

நீங்கள் ஒரு ஐந்து திட்டங்களை மட்டும் மனதில் வைத்துக்கொள்ள வேண்டும். இதை மட்டும் மக்களிடம் எடுத்துச் சொல்லி வாக்கு சேகரிப்புகள், திராவிட மாடல் அரசின் சாதனைகளை மட்டும் மக்களிடம் எடுத்துச் சொல்லுங்கள். நம்

வெற்றிக்கு அதுவே போதும்.

- மகளிருக்கு கட்டணமில்லா பேருந்து வசதி திட்டம்
- கலைஞர் மகளிர் உரிமைத் தொகை திட்டம்
- புதுமைப்பெண் திட்டம்
- தமிழ்ப் புதல்வன் திட்டம்
- முதலமைச்சரின் காலை சிறுநிழல் திட்டம்

நாட்டு மக்களுக்கு குறிப்பாக நம் தமிழ்நாட்டு மக்களுக்கு ஒரு விடியல் வரவேண்டும் என்றால், இந்தியா கூட்டணி வெல்ல வேண்டும். அதற்கு ஏர்ப் 19ஆம் தேதி வாக்கு சாவடிக்குச் சென்று, நம் உதயசூரியன் சின்னத்தில் சி.என்.அண்ணாதுரை அவர்களுக்கு வாக்களித்து மிகப்பெரிய வாக்கு வித்தியாசத்தில், 4 லட்சம் ஓட்டு வித்தியாசத்தில் வெற்றி பெற வைக்க வேண்டும் என்று கேட்டுக்கொள்கிறேன்.

ஒரு படம் வெளியாகும்போது 10 நாட்களுக்கு முன்பு டிரைலர் வெளியிடுவார்கள். நான் டிரைலர்தான். மெயின் பிக்சர் இன்னும் 10 நாட்களில் பின்னாடி வருகிறது. யாரை சொல்கிறேன் தெரிகிறதா? தலைவர் இன்னும் 10 நாட்களில் உங்களை சந்திக்க இருக்கிறார். நாங்கள் எல்லாம் அடுத்த தொகுதிக்கு சென்று விடுவோம். ஆனால், இந்த தொகுதியில் இருந்து அடுத்த 22 நாட்கள் இந்தப் பிரச்சாரத்தை ஒவ்வொரு வீட்டாக சென்று, ஒவ்வொரு வாக்காளராக சந்தித்து, ஒவ்வொரு தெருவாகச் சென்று இந்த பிரச்சாரத்தை செய்ய வேண்டும்.

ஒவ்வொருவரும் தெருக்கள், வீடுகள் வாரியாக பொறுப்பேற்றுக்கொண்டு வாக்குச் சேகரிப்பில் ஈடுபட வேண்டும். வருகின்ற ஜூன் 3ஆம் தேதி முத்தமிழறிஞர் கலைஞரின் 101வது பிறந்தநாள். ஜூன் 4ம் தேதி வாக்கு எண்ணிக்கை. முத்தமிழறிஞர் கலைஞரின் நூறாவது பிறந்தநாள் பரிசாக 40க்கு 40 வெற்றி பெற்று கொடுக்க வேண்டும்.

உரிமையோடு கேட்கிறேன் உங்களுடையல்லாம் அன்

போடு கேட்கிறேன். பண்போடு கேட்கிறேன். பாசத்தோடு கேட்கிறேன். உரிமையோடு கேட்கிறேன்.

உங்கள் வீட்டுப் பிள்ளையாக இருந்து கேட்கிறேன். இன்னும் பெருமையாகச் சொல்ல வேண்டும் என்றால், தலைவரின் மகனாக இருந்து கேட்கிறேன். இன்னும் பெருமையாக பூரிப்பாகச் சொல்ல வேண்டும் என்றால், முத்தமிழறிஞர் கலைஞரின் பேரனாக இருந்து கேட்கிறேன். ஆதரிப்பீர், உதயசூரியன், உதயசூரியன், உதயசூரியன், உங்களின் வெற்றி வேட்பாளர் சி.என்.அண்ணாதுரை அவர்களை மிகப்பெரிய வாக்கு வித்தியாசத்தில் வெற்றி பெற வைத்து நாடாளுமன்றத்திற்கு அனுப்புங்கள் என்று கேட்டுக் கொண்டு, வாழ்ப்புக்கு நன்றி கூறி விடைபெறுகின்றேன்.

நன்றி. வணக்கம் இவ்வாறு அமைச்சர் உதயநிதி ஸ்டாலின் சிறப்புரையாற்றினார்.

உடன் அமைச்சர் எ.வ.வேலு, சட்டபேரவைத் துணைத் தலைவர் கு.பிச்சாண்டி, சட்டமன்ற உறுப்பினர்கள் மு.பெ.கிரி, சரவணன், கழக மருத்துவர் அணியின் மாநிலத் துணைத் தலைவர் எ.வ.வெ.கம்பன், மாநில இளைஞர் அணித் துணைச் செயலாளர் பிரபு கஜேந்திரன், காங்கிரஸ் பேரியக்கத்தைச் சேர்ந்த குமார், விடுதலை சிறுத்தைகள் கட்சியைச் சேர்ந்த நியூட்டன், வளர்மதி, மார்க்சிஸ்ட் கம்யூனிஸ்ட் கட்சியைச் சேர்ந்த வீரபத்திரன், இந்திய கம்யூனிஸ்ட் கட்சியைச் சேர்ந்த முத்தையன், மறுமலர்ச்சி திராவிட முன்னேற்றக் கழகத்தைச் சேர்ந்த சீனி கார்த்திகேயன், இந்திய யூனியன் முஸ்லிம் லீக் கட்சியைச் சேர்ந்த சலைமான், நவாப் ஜான், மனிதநேய மக்கள் கட்சியைச் சேர்ந்த நாசர் உசேன், கனிமுல்லா, மக்கள் நீதி மையத்தைச் சேர்ந்த அருள் உள்பட பலரும் கலந்து கொண்டனர்.

அ.தி.மு.க. - பா.ஜ.க. - பா.ம.க. - தே.மு.தி.க. கட்சிகளைச் சேர்ந்த

500 பேர் கள்ளக்குறிச்சியில் கழகத்தில் இணைந்தனர்!

மாவட்டச் செயலாளர் வசந்தம் கார்த்திகேயன் எம்.எல்.ஏ. முன்னிலையில்!

கள்ளக்குறிச்சி மார்ச் 28- கள்ளக்குறிச்சியில் அ.தி.மு.க., பா.ஜ.க., தே.மு.தி.க., பா.ம.க., உள்ளிட்ட மாற்றுக்கட்சிகளைச் சேர்ந்த ஆண்கள், பெண்கள், இளைஞர்கள் 500 பேர் அக்கட்சியிலிருந்து விலகி நமது தாய் கழகமான திராவிட முன்னேற்றக் கழகத்தில் கள்ளக்குறிச்சி தெற்கு மாவட்டக் கழக செயலாளரும், ரிஷிவந்தியம் சட்டமன்ற உறுப்பினரும் க.கார்த்திகேயன் முன்னிலையில் தங்கள் இணைத்துக் கொண்டனர்.

மேலும் புதிதாக இந்த நிகழ்வில் திருவந்தியம் தெற்கு ஒன்

துடன் சால்வை அணிவித்து அவர்களது மத்தியில் வசந்தம் கார்த்திகேயன் எம்.எல்.ஏ., பேரகையில் அனைவரும் தேர்தல் பணிகளை மும்முரமாக மேற்கொள்ள வேண்டும், தி.மு.க. தலைமையிலான 'இந்தியா' கூட்டணி கள்ளக்குறிச்சி நாடாளுமன்ற தொகுதியில் வித்தியாசத்தில் வெற்றி பெற அனைவரும் உழைத்திட வேண்டும் என சிறப்புரையாற்றினார்.